

## امریکہ میں مسلمانوں کی دینی سرگرمیاں

میں ۲ اگست کو نیویارک پہنچا تھا۔ ۹ اگست تک کونسلز کے علاقے میں واقع دینی درس گاہ دارالعلوم نیویارک کے سالانہ امتحانات میں معروف رہا جہاں درس نظامی کا وہی نصاب پڑھایا جاتا ہے جو ہمارے ہاں کے مدارس میں مرонج ہے۔ برطانیہ اور امریکہ میں بیسیوں مدارس اس نصاب کے مطابق نیشنل کی دینی تعلیم و تدریس میں سرگرم عمل ہیں۔ طلبہ کے مدارس بھی ہیں اور طالبات کے مدارس بھی ہیں۔ درس نظامی سے میری مراد یہ ہے کہ بنیادی دُھانچہ اور اہداف وہی ہیں کہ دینی تدریس و تعلیم اور امامت و خطابت کے لیے رجال کار تیار کیے جائیں اور قرآن و سنت اور فتنہ اسلامی کے ساتھ ان علم و فنون کی انھیں تعلیم دی جائے جو قرآن و سنت اور فتنہ اسلامی کے بنیادی لٹریچر تک موثر رسانی کے لیے ضروری ہیں، البتہ اس میں مقامی اور علاقائی ضروریات کو سامنے رکھتے ہوئے کچھ روبدل اور تراجم و اضافہ جات بھی کیے گئے ہیں۔

ان مدارس میں زیادہ تر طلبہ اور طالبات پاکستان، بھارت اور بُنگلہ دیش سے آئے ہوئے خاندانوں سے تعلق رکھتے ہیں، البتہ افریقیہ اور مغربی ممالک سے تعلق رکھنے والے طلبہ اور طالبات بھی بعض مدارس میں ان کے ساتھ شریک ہوتے ہیں۔ دارالعلوم نیویارک کے نتظم بھائی برکت اللہ صاحب کا تعلق بُنگلہ دیش سے ہے اور ان کی اس سال خواہش تھی کہ میں اس مدرسے کے طلبہ کا تفصیل کے ساتھ امتحان لوں اور مجموعی صورت حال کے بارے میں انھیں بریف کروں کہ کام کیسا چل رہا ہے اور اسے مزید بہتر اور با مقصد بنانے کے لیے اور کیا کچھ کیا جاسکتا ہے؟ چنانچہ میں مسلسل پانچ روز تک طلبہ کا امتحان لیتا رہا۔ روزانہ دو تین گھنٹے اس میں صرف ہوتے تھے۔ دارالعلوم کے اساتذہ میں بُنگلہ دیش سے تعلق رکھنے والے علماء کرام کے علاوہ ہمارے گوجرانوالہ کے پرانے ساتھی مولانا حافظ ابی زائد، شام سے تعلق رکھنے والے ایک اساتذہ اور ایک نومسلم اپنیش عالم دین بھی ہیں جنہوں نے قبول اسلام کے بعد درس نظامی کی کمل تعلیم حاصل کی اور اب وہ اس نصاب کے اس باق پوری دلچسپی کے ساتھ طلبہ کو پڑھا رہے ہیں۔ اساتذہ کی محنت اور ذوق کا اندازہ طلبہ کی صلاحیت واستعداد سے بخوبی ہو رہا تھا جس کا میں نے اپنی رپورٹ میں اظہار کیا اور کام کو مزید بہتر بنانے کے لیے مشورے دیے ہیں۔

اسی دوران مجھے اسلام سرکل آف نارتھ امریکہ کے ہیڈ آفس میں بھی جانے کا موقع ملا۔ یہ یہم جماعت اسلامی سے تعلق رکھنے والے حضرات پر مشتمل ہے اور شمالی امریکہ میں اپنا ایک مستقل حلقة اثر رکھتی ہے۔ ابتداء میں یہ حضرات اسلام سوسائٹی آف نارتھ امریکہ کے ساتھ مسلک تھے جو شمالی امریکہ میں مسلمانوں کی سب سے بڑی تنظیم تھی جاتی ہے۔ اس میں عرب ممالک کے علماء کرام اور داش و رہوں کی تعداد زیادہ ہے، لیکن دوسرے مسلم ممالک کے حضرات بھی اس میں شریک

ہیں، لیکن اب سے دوسرے قل اس سے ہٹ کر اسلامک سرکل آف نارتھ امریکہ کی تکمیل عمل میں لائی گئی۔ اس کے بانیوں میں ہمارے پارے دوست عبدالکور صاحب بھی شامل ہیں جو ایک زمانے میں پنجاب یونیورسٹی کی سٹوڈنٹس یونین کے صدر رہے ہیں، ۱۹۷۲ء کی تحریک ختم نبوت میں ہمارے ساتھ سرگرم عمل تھے۔ ۱۹۸۷ء میں جب میں پہلی بار امریکہ آیا تو وہ میرے میز بانوں میں شامل تھے اور ان سے اس دور میں امام سراج وہابی سمیت بہت سے حضرات کے ساتھ میری ملاقاتیں ہوئیں۔ آج کل وہ پاکستان میں ہیں اور تحریک کھاریاں میں واقع اپنے گاؤں لگھڑچن میں ایک معیاری اسکول چلا رہے ہیں۔

اسلامک سوسائٹی آف نارتھ امریکہ یہاں کے حلقوں میں ”اٹنا“ (ICNA) کے نام سے اور اسلامک سرکل آف نارتھ امریکہ ”اکنا“ (ICNA) کے نام سے متعارف ہیں۔ اکنا کے دفتر میں حاضر ہوئی اور وہاں کے ذمہ دار حضرات سے ملاقات ہوئی۔ اکنا کے دوست آج کل دعوت اسلام کی ایک نئی ہم کی تیاریوں میں مصروف ہیں جس کے تحت رمضان المبارک کے دوران نبی یا رک کی زیریں میں ریلوارے کے اسٹینشنس پر اسلام کی دعوت اور تعارف کے حوالے سے ہزاروں پسٹر لگائے جائیں گے اور مختصر جملوں میں ”سب وے“ کے مسافروں کو اسلام کے مطابع اور اسلامی تعلیمات سے واقفیت کی طرف توجہ دلانی جائے گی۔ اس ہم کی تفصیلات معلوم کر کے بے حد خوشی ہوئی۔ یہ ہماری دینی ذمہ داریوں میں سے ہے کہ جس ماحول اور معاشرہ میں ہم رہتے ہیں، وہاں کی عمومی آبادی کو اسلام کی دعوت اور بنیادی تعلیمات سے متعارف کرائیں اور دعوت اسلام کے موقع تلاش اور استعمال کریں۔ اکنا کے ذمہ دار جناب طارق صاحب نے بتایا کہ امریکی میڈیا میں اس ہم کی مخالفت میں بہت کچھ کہا گیا ہے لیکن اس سے ہم کو فائدہ پہنچا ہے کہ اس مخالفت کے ماحول میں زیادہ لوگ اس طرف متوجہ ہو رہے ہیں اور اکنا کے ذمہ دار حضرات کو امریکی میڈیا پر اپنے موقف اور پروگرام کی وضاحت کا بھی موقع مل رہا ہے۔

اس کے علاوہ مجھے مسجد سیدنا صدیق اکبر میں ”شریعہ بورڈ آف امریکہ“ کے سالانہ جلاس میں شرکت کا بھی موقع ملا جو ۹ راگست کو منعقد ہوا، بلکہ مجھے اس کے خصوصی مہماںوں کی فہرست میں شامل کیا گیا۔ شریعہ بورڈ کا مقصد مسلمانوں کو ان کے خاندانی اور مالی نوبیت کے تنازعات کو حل کرنے کی کوشش کرنا ہے۔ جلاس میں بتایا گیا کہ امریکہ کے علماء کرام کو اس طرف سب سے زیادہ توجہ حضرت مولا نامفتی محمد تقی عثمنی نے دلائی اور اس کے لیے شکا گوکے بزرگ عالم دین حضرت مولا نامفتی نو وال الرحمن صاحب نے محنت کی جس کے نتیجے میں نہ صرف شکا گو میں بلکہ نبی یا رک میں بھی ”شریعہ بورڈ“ کی سالوں سے کام کر رہا ہے۔ سرکردہ علماء کرام ایک چیزوں کی شکل میں نکاح و طلاق، وراثت اور مالی تنازعات کے مقدمات سننے ہیں اور شریعت اسلامیہ کے تحت ان کے فیصلے کرتے ہیں۔ اس بورڈ کو امریکی قانون کے تحت منظور کرایا گیا ہے اور اس کے فیصلوں کا امریکی عدالتیں بھی احترام کرتی ہیں۔ اجلاس میں بتایا گیا کہ شکا گو میں دو مسلمانوں کے درمیان کاروباری شراکت کے حوالے سے ایک مقدمہ کم و بیش سات برس تک عدالتیں میں چلتا رہا اور ہزاروں ڈالر خرچ ہونے کے باوجود وہ کسی نتیجے پر نہ پہنچا تو متعلقہ عدالت نے وہ کیس ”شریعہ بورڈ“ کے پاس بھجوادیا جس کا فیصلہ شریعہ بورڈ نے کسی بھی قسم کے خرچ اور فیس کے بغیر صرف گیارہ روز میں کر دیا جس پر دونوں فریق مطمئن ہیں اور متعلقہ عدالت نے بھی اسی فیصلے پر صاد کر دیا ہے۔

مجھے ”شریعہ بورڈ“ کے سالانہ جلاس میں اس کی کارکردگی کی روپوٹ سننے کے بعد خطاب کے لیے کہا گیا تو میں نے عرض

کیا کہ جن بزرگوں نے اس کے لیے محنت کی ہے، وہ مبارک بادور تحسین کے مستحق ہیں، لیکن اس میں تھوڑا سا حصہ بھر اللہ تعالیٰ میرا بھی ہے کہ ۱۹۹۰ کے دوران شکا گوئے مسلم کیوٹی سٹر میں مجھے پاکستان میں نفاذ شریعت کی جدوجہد کے مرحلہ وار جائزہ کے حوالے سے ایک نشست میں گفتگو کی دعوت دی گئی تو میں نے ۲ دسمبر ۱۹۹۰ کو مسلم کیوٹی سٹر شکا گوئی اس نشست سے خطاب کرتے ہوئے علماء کرام اور داشوروں کو توجہ دلائی تھی کہ امریکی دستور کے تحت آپ حضرات کو یہ حق حاصل ہے کہ آپ مسلمانوں کے نکاح و طلاق اور وراثت کے معاملات کے ساتھ ساتھ مالی معاملات میں بھی اپنے مذہبی قوانین پر عمل کا حق حاصل کر سکتے ہیں جس کے لیے آپ کو یہاں کے عدالتی نظام کی مظہروں سے باقاعدہ طور پر ایک ناشی بورڈ (Board of arbitration) قائم کرنا ہوگا اور اگر آپ ایسا بورڈ قائم کر لیتے ہیں تو امریکی دستور کے مطابق یہاں کی عدالتیں بھی اس بورڈ کی قائم کردہ عدالتوں کے فیصلوں کو تسلیم کرنے کی پابند ہوں گی۔ میں نے اس نشست میں علماء کرام اور مسلم رہنماؤں سے گزارش کی تھی کہ اگر آپ کو امریکی دستور یہ حق دیتا ہے تو اس سے فائدہ اٹھانا آپ کی دینی ذمہ داری ہے۔ چنانچہ آج اس رخ پر شکا گا اور نیو یارک (اور میری معلومات کے مطابق اٹلانٹی میں بھی) شریعہ بورڈ قائم ہوئے ہیں اور پیش رفت کر رہے ہیں تو یہ میرے ایک پرانے خواب کی تجربہ بھی ہے جس پر شریعہ بورڈ کے ذمہ دار حضرات کو مبارک باد دیتے ہوئے اس مشن کی کامیابی اور پورے امریکہ میں اس کا دائرہ وسیع ہونے کی دعا کرتا ہوں۔ آمین یا رب العالمین۔

اس کے ساتھ میں نے یہ گزارش بھی کی کہ شریعہ بورڈ آف امریکہ کو مسلمانوں کے مسائل، تنازعات اور مقدمات کے شریعت اسلامیہ کے مطابق حل کرنے کی کوشش کے ساتھ ساتھ اسلامی شریعت کے حوالے سے مسلمانوں کی فکری راہ نمائی کی طرف بھی توجہ دینی چاہیے اور آج کے علمی تناظر میں شریعت اسلامیہ کے احکام و قوانین کے بارے میں جو شکوہ و شبہات پیدا کیے جا رہے ہیں اور اسلامی نظام کے بارے میں جو متفقہ مہم ہر سطح پر جاری ہے، اسے سامنے رکھ کر نئی نسل کی راہ نمائی، ذہن سازی اور بریفنگ کا بھی اہتمام کرنا چاہیے کیونکہ مسائل و مشکلات کے عملی حل سے پہلے ان کی فکری بنیادوں اور تہذیبی پس منظر کا واضح ہونا ضروری ہے اور ایمان و عقیدہ کے رسوخ اور احکام شریعہ پر مخلصانہ عمل کے لیے فکری و فہنی اطمینان بھی ایک ناگزیر ضرورت کی حیثیت رکھتا ہے جسے ظریف امداد رکر کے ہم نفاذ شریعت کی جدوجہد میں موثر پیش رفت نہیں کر سکتے۔

## عصر حاضر میں اجتہاد

### چند فکری و عملی مباحث

☆ اجتہاد، تجدید اور تجدید میں فرق ☆ اجتہاد کے اصول و فضواط اور دائرہ کار ☆ دور جدید میں اجتہاد:

چند اہم پہلو ☆ اجتہادی ضروریات کا وسیع ترافق ☆ علمی و فکری مباحث اور اختلاف رائے کے آداب

اڑکلم: ابو عمر زاہد ارشدی

[صفحات: ۳۸۲۔ قیمت: ۲۰۰ روپے]

ناشر: الشريعة كادي گوجرانوالہ